

**УПАТСТВО ЗА  
НАЧИНОТ НА ПРЕСМЕТУВАЊЕ НА ПРИДОНЕСОТ ЗА ЗАДОЛЖИТЕЛНО  
ЗДРАВСТВЕНО ОСИГУРУВАЊЕ СПОРЕД ИЗМЕНИТЕ И  
ДОПОЛНУВАЊАТА НА ЗАКОНОТ ЗА ЗДРАВСТВЕНОТО  
ОСИГУРУВАЊЕ**

Со измените и дополнувањата на Законот за здравственото осигурување објавени во Службен весник на Република Македонија број 36/2007,се изврши усогласување на основниците за пресметување на придонесот за задолжително здравствено осигурување со основниците запресметување на придонесите на останатите социјални фондови-Фондот на ПИОМ и Агенцијата за вработување.

Во основа усогласувањето се изврши само во поглед на утврдувањето на најниската основица од плата, при што се напушта досегашниот начин на утврдување на најниската основица од плата ( најниска плата по колективен договор, односно 65% од просечна месечна нето плата по работник во соодветната гранка помножена со просечниот коефициент на сложеност на трудот).

Поради тоа изменет е ставот 4 на членот 40, избришан е членот 93, како и усогласени се одредбите на член 41, 43 и 44 од Законот за здравственото осигурување.

Овие измени се направени со одредбите на членовите 5 став1,член 6,7 и 8 од Законот за изменување и дополнување на Законот за здравственото осигурување.

**ПРИМЕНА НА ОДРЕДБИТЕ ОД ЗАКОНОТ СО КОИ СЕ ВРШИ  
УСОГЛАСУВАЊЕ НА ОСНОВИЦИТЕ**

Според член 15 од Законот за изменување и дополнување на Законот за здравственото осигурување, одредбите на членовте 5 став 1,член 6, 7 и 8,со кои е извршено усогласување на основниците ќе се применуваат:

- Од 1 јули 2007 година до 30 јуни 2008 година со пресметување на најниска основица 50% од просечната месечна нето плата по работник во Републиката објавена за тековниот месец, и
- Од 1 јули 2008 година со пресметување на најниска основица од 65% од просечната месечна нето плата по работник во Републиката, објавена за тековниотмесец

Од ова произлегува дека примената на најниската основица во износ од 50% од просечната месечна нето плата по работник во Републиката објавена за текновниот месец ќе се применува почнувајќи од јулската плата 2007 година, а најниската основица во износ од 65% на просечната месечна нето плата по работник во Републиката објавена за тековниот месец почнувајќи од јулската плата за 2008 година.

**Придонесот за задолжително здравствено осигурување за месец јуни 2007 и сите предходни месеци ќе се пресметува и уплатува по старото законско решение без оглед кога ќе се исплати платата односно уплати придонесот за здравствено осигурување..**

**OSNOVICA ZA PRESMETUVANJE NA PRIDONESOT ZA ZDRAVSTVENO OSIGURUVANJE OD PLATA – ЧЛЕН 40**

Основицата за пресметување и плаќање на придонесот за задолжително здравствено осигурување од плата за осигурениците кои имаат засновано работен однос (член 5 став 1 точка 1,2,3 и 4) се утврдува согласно член 40 став 1,2 и 3.

Според став 1 и 2 на овој член, основица за пресметување и плаќање на придонесот за задолжително здравствено осигурување за осигурениците на кои им се утврдува плата е бруто платата и надоместокот на плата, при што бруто плата, во смисла на овој закон е платата во која се содржани придонесите и даноците што се плаќаат од плата, односно надоместокот на плата.

Според став 3 на овој член, за осигурениците на кои не се утврдува плата како основица за пресметување и плаќање на придонесот се зема основицата од која се пресметува и плаќа персоналниот данок од плата, зголемена за придонесите и даноците од плата (бруто основица)

**Со измените на ставот 4 на член 40, утврдена е нова најниска основица за пресметување и плаќање на придонесот од плата според кој основицата за пресметување и плаќање на придонесот за задолжително здравствено осигурување од ставот 1 и 3 на овој член не може да биде пониска од 50% од просечната месечна нето плата по работник во Републиката објавена за тековниот месец.**

Според став 6 од членот 40 на овој Закон работодавците се должни, месечно да го пресметуваат и уплатуваат придонесот за задолжително здравствено осигурување од плата, поединечно за секој вработен заедно со исплатената плата и надоместоците од плата за соодветниот месец.

Од ова произлегува дека придонесот се пресметува на основица бруто плата што ја остварил работникот за тековниот месец. Само доколку некој или дел од вработените кај работодавачот оствариле пониска плата од износот од 50% од просечната месечна нето плата по работник во Републиката објавена за тековниот месец, тогаш придонесот за овие вработени ќе се пресмета на оваа основица ( 50%) ,претворена во бруто плата без примена на коефициентот на сложеност.

Стапката од 9.2% придонес за задолжително здравствено осигурување се пресметува од утврдената бруто основица, а придонесот за задолжително

здравствено осигурување за повреда на работа и професионално заболување со стапка од 0.5% на бруто основицата.

**OSNOVICA ZA PRESMETUVANJE NA PRIDONESOT ZA VR{ITELITE NA ZEMJODELSKA DEJNOST (~len 41)**

Придонесот за осигурениците кои се занимаваат со земјоделство (член 5 став 1 точка 4) се пресметува согласно одредбите на член 41 од Законот за здравственото осигурување.

Ставот 1 на овој член не се менува, односно основица за пресметување на придонесот за овие осигуреници е платата од вршењето на дејноста, односно утврдениот катастарски приход.

Изменет, односно усогласен е ставот 2 на овој член, според кој осовицата за пресметување на придонесот за здравствено осигурување не може да биде пониска од 50% од просечната месечна нето плата по работник во републиката објавена за тековниот месец.

Притоа како и досега ,придонесот за овие осигуреници се пресметува на нето основица со стапка од 9.2%.

**НАПОМЕНА:** За Земјоделците регистрирани како трговци поединци придонесот се утврдува на ист начин како и за вршителите, на самостојна дејност на бруто основица, со стапки од **9.2%** и **0.5%**.

**ОСНОВИЦА ЗА ПРЕСМЕТУВАЊЕ НА ПРИДОНЕСОТ ЗА ОСИГУРЕНИЦИТЕ КОИ ДОБРОВОЛНО ПРИСТАПИЛЕ ВО ЗАДОЛЖИТЕЛНО ЗДРАВСТВЕНО ОСИГУРУВАЊЕ ОД ЧЛЕН 5 СТАВ 2 ( ЧЛЕН 43 )**

Наместо просечно исплатената нето плата по работник во стопанството, основица за пресметување на придонесот за задолжително здравствено осигурување за овие осигуреници е износот од 50% од просечната месечна нето плата во Републиката објавена за тековниот месец, со стапка од **12.465%** на нето основица.

**ОСНОВИЦА ЗА ПРЕСМЕТУВАЊЕ НА ПРИДОНЕСОТ ,ЗА ОСИГУРЕНИЦИТЕ ОД ЧЛЕН 5 СТАВ 1 ТОЧКА 7,8 И 9 ( ЧЛЕН 44 )**

Основица за пресметување на придонесот и за овие осигуреници(невработени лица,учесници во НОБ,воени инвалиди и лица кои примаат постојана парична помош) е износот од 50% од просечната месечна нето плата по работник во Републиката објавена за тековниот месец со стапка од 8.6% на нето основица.

**ОСНОВИЦА ЗА ПРЕСМЕТУВАЊЕ НА ПРИДОНЕСОТ ,ЗА  
ОСИГУРЕНИЦИТЕ ОД ЧЛЕН 5 СТАВ 1 ТОЧКА 12 И 13(ЧЛЕН 44)**

Основица за пресметување на придонесот за овие осигуреници(членови на семејство на осигуреник кој се наоѓа на задолжителна воена служба во АРМ за време додека примаат материјално обезбедување и лицата на издржување казана затвор или притвор) е износот од 50% од просечната месечна нето плата по работник во Републиката објавена за тековниот месец со стапка од 7,5% на нето основица.

**ОСНОВИЦА ЗА ПРЕСМЕТУВАЊЕ НА ПРИДОНЕСОТ ,ЗА  
ОСИГУРЕНИЦИТЕ ОД ЧЛЕН 5 СТАВ 1 ТОЧКА 14 (ЧЛЕН 44)**

Основица за пресметување на придонесот за осигурениците од член 5 став 1 точка 14 ( лица вработени во верски заедници) е износот од 50% од просечната месечна нето плата по работник во Републиката објавена за тековниот месец со стапка од 9,2% и 0,5% на бруто основица.

Основица за пресметување на придонесот за осигурениците од член 5 став 1 точка 14 за лица кои не се во работен однос ( монашки редови ) е износот од **50%** од просечната месечна нето плата по работник во Републиката објавена за тековниот месец со стапка од 12,465% на нето основица.

## **ОДЛУКА ЗА СТАПКИТЕ, ОСНОВИЦИТЕ И ВИСИНАТА НА ПРИДОНЕСОТ ЗА ЗАДОЛЖИТЕЛНО ЗДРАВСТВЕНО ОСИГУРУВАЊЕ**

Со оглед на тоа дека со измените на Законот за здравственото осигурување извршена е измена на основниците за плаќање на придонесот, усгласена е и Одлуката за стапките и основниците за плаќање на придонесот за здравствено осигурување

При тоа усогласувањето се однесува само на основниците, додека стапките остануваат непроменети и тоа :

- **9,2%** придонес за задолжително здравствено осигурување од бруто основица (бруто плата),
- **0,5%** придонес за задолжително здравствено осигурување во случај на повреда на работа или професионално заболување на бруто плата,
- **9,2%** придонес за задолжително здравствено осигурување за осигуреници земјоделци, на основица 50% од просечната месечна нето плата по работник во Републиката објавена за тековниот месец,
- **8,6%** придонес за задолжително здравствено осигурување за осигурениците од член 5 став 1 точките 7,8 И 9 (невработени, учесници во НОБ И лица кои примаат постојана парична помош) на основица 50% од просечната месечна нето плата по работник во Републиката објавена за тековниот месец,
- **12,465%** придонес за задолжително здравствено осигурување за осигурениците кои доброволно пристапиле во задолжително здравствено осигурување член 5 став 2
- **12,465%** за осигурениците од член 5 став 1 точка 14 (лица кои не се во работен однос во верските заедници), на основица 50% од просечната месечна нето плата по работник во Републиката објавена за тековниот месец
- **7,5%** придонес за задолжително здравствено осигурување за осигурениците од член 5 став 1 точките 12 и 13, на основица 50% од просечната месечна нето плата по работник во Републиката објавена за тековниот месец
- **14,694%** придонес од нето износот на пензијата односно надоместокот за корисниците на пензија и парични надоместоци според прописите на ПИО.